



கருக்கம்

சமூக நலம் மற்றும் சத்துணவுத் திட்டத் துறை - மதுரை மாவட்டம், மதுரை பாலர் உதவிச் சங்கம் என்ற தன்னார்வத் தொண்டு நிறுவனத்தின் கட்டுப்பாட்டின் கீழ் இயங்கி வந்த கூர்நோக்கு இல்லம் - சமூகப் பாதுகாப்பு இயக்குநரின் கட்டுப்பாட்டின் கீழ் எடுத்துக் கொள்ளப்பட்டது - சமூகப் பாதுகாப்பு இயக்குநரின் செயலுக்கு பின்னேற்பாணை வழங்குதல் - ஆணை வெளியிடப்படுகிறது.

சமூக நலம் மற்றும் சத்துணவுத் திட்டத் [(சந8(1)) துறை

அரசாணை (நிலை) எண். 94

நாள். 09.12.2016

துன்முகி, கார்த்திகை 24,
திருவள்ளூர் ஆண்டு 2047

படிக்க:

1. சமூகப் பாதுகாப்பு இயக்குநர் அவர்களின் கடித எண். 9393/ஆ/1/1997, நாள் 04.09.1998, 17.08.2000, 27.02.2001, 11.06.2002, 07.07.2015 மற்றும் 01.02.2016.
2. மதுரை, மாவட்ட ஆட்சியர் அவர்களின் கடித எண்.1818/A2/2014, நாள் 05.01.2015 மற்றும் 09.12.2014.
3. காவல்துறை இயக்குநர், சென்னை அவர்களின் கடித எண். Rc.No.201882/Genl-1/2014, நாள் 27.12.2014.

ஆணை:-

மேலே முதலாவதாகப் படிக்கப்பட்ட கடிதத்தில் சமூகப் பாதுகாப்பு இயக்குநர் அவர்கள் மதுரை மாவட்டத்திலுள்ள, “மதுரை பாலர் உதவிச்சங்கம்” என்ற தன்னார்வத் தொண்டு நிறுவனத்தின் கட்டுப்பாட்டின் கீழ் இயங்கி வந்த கூர்நோக்கு இல்லம், அத்தொண்டு நிறுவனத்தால் சரிவர பராமரிக்காமல் உள்ளது என்று தெரிவித்து, மேற்படி இல்லமானது பொதுப்பணித் துறையின் கட்டடத்தில் இயங்கி வருகிறது என்றும், இல்லவாசிகளின் பராமரிப்பு மானியம், பணியாளர் சம்பளம் போன்றவை ஏற்கனவே அரசால் வழங்கப்பட்டு வருவதால் மேற்படி இல்லத்தை அரசே ஏற்று நடத்த உரிய ஆணை வெளியிடுமாறு அரசைக் கேட்டுக் கொண்டுள்ளார்.

2. மேலும், மேலே இரண்டாவதாகப் படிக்கப்பட்ட கடிதத்தில் மதுரை மாவட்ட ஆட்சியர் அவர்கள் மதுரை மாவட்டத்திலுள்ள கூர்நோக்கு இல்லத்தை நடத்திவரும் மதுரை பாலர் உதவி சங்கம் என்ற தொண்டு நிறுவனம் அவ்வில்லத்தை தொடர்ந்து முறையாக நடத்தவில்லையென்றும், உரிய மருத்துவ வசதிகள், உணவு வசதிகள் போன்றவை இல்ல வாசிகளுக்கு முறையாக வழங்கப்படவில்லையென்றும், ஊழியர்களுக்கு முறையான ஊதியம் வழங்கப்படவில்லையென்றும், தொடர்ந்து அந்நிறுவனத்தின் மீது பல புகார்கள் அரசின் கவனத்திற்குக் கொண்டு வரப்பட்டுள்ளது என்றும் தெரிவித்து மேற்கண்ட கூர்நோக்கு

இல்லத்தை, சிறார்களின் ஒட்டுமொத்த நலத்தினைக் கருத்தில் கொண்டு, அரசே ஏற்று நடத்த வேண்டுமென அரசுக்கு பரிந்துரைத்துள்ளார்.

3. மேலே மூன்றாவதாகப் படிக்கப்பட்ட கடிதத்தில் காவல்துறை இயக்குநர் அவர்கள் 2001 முதல் 2014 வரை 26 நிகழ்வுகளில் 79 சிறார்கள் தப்பித்துள்ளனர் என்றும், 2008ஆம் ஆண்டில், இல்ல மாணவனொருவன் சக மாணவனால் கொலை செய்யப்பட்ட நிகழ்வும் நடைபெற்றதெனத் தெரிவித்து, மேற்கண்ட இல்லத்தை அரசே ஏற்று நடத்த வேண்டுமென பரிந்துரை செய்துள்ளார்.

4. மேலும், மேலே முதலாவதாகப் படிக்கப்பட்ட சமூகப் பாதுகாப்பு இயக்குநரின் 07.07.2015 நாளிட்ட கடிதத்தில், மதுரை பாலர் உதவிச் சங்க கூர்நோக்கு இல்ல கௌரவ செயலர், மதுரை பாலர் உதவிச் சங்கத்தின் கீழியங்கும் கூர்நோக்கு இல்ல நிர்வாகத்தினை முழுமையாக அரசிடம் ஒப்படைப்பதாக தெரிவித்துள்ளதைத் தொடர்ந்து, சமூகப் பாதுகாப்பு துறை இயக்குநரின் கடித எண்.10501/ஆ1/2014, நாள் 07.05.2015 மூலம் மதுரை, மாவட்ட நன்னடத்தை அலுவலர் திரு.கணேசன் என்பவரிடம் கூர்நோக்கு இல்லக் கட்டடம் உட்பட அனைத்து அரசடைமைப் பொருட்கள் மற்றும் பதிவேடுகள் ஒப்படைக்குமாறு ஆணைகள் வழங்கப்பட்டு, மதுரை மாவட்ட நன்னடத்தை அலுவலர் மேற்குறிப்பிட்ட நிறுவனத்தின் பொறுப்பை பெற்றுக் கொண்டுள்ளார் என்றும் தெரிவித்துள்ளதோடு அவரது செயலுக்கு பின்னேற்பாணை விரைவில் வழங்குமாறு கோரியுள்ளார்.

5. சமூகப் பாதுகாப்பு இயக்குநர், காவல்துறை இயக்குநர் மற்றும் மதுரை மாவட்ட ஆட்சியர் ஆகியோரது கருத்துக்களை அரசு கவனமாக பரிசீலனை செய்தது. பரிசீலனைக்குப் பின் அரசின் அனுமதி ஆணை பெறப்படாமல், மதுரை பாலர் சங்க நிர்வாகத்தின் கீழுள்ள கூர்நோக்கு இல்லத்தை மதுரை மாவட்ட நன்னடத்தை அலுவலர் வழியாக சமூக பாதுகாப்பு இயக்குநர் அவர்களால், எடுத்துக்கொள்ளப்பட்ட அவரது செயலுக்கு பின்னேற்பு வழங்கி அரசு ஆணை வெளியிடுகிறது.

6. மேலும், மேற்படி கூர்நோக்கு இல்லத்தில் பணியாற்றிய முழுநேரப் பணியாளர்களின் பணிகளை மாநிலப் பணியில் சேர்ப்பது குறித்து பரிசீலனை செய்து, பின்னர், அது குறித்து உரிய கருத்துருவை அரசுக்கு அனுப்பி வைக்குமாறு சமூகப் பாதுகாப்பு இயக்குநர் அவர்கள் கேட்டுக்கொள்ளப்படுகிறார்.

7. இவ்வரசாணையானது, நிதித் துறையின் அலுவல் சாரா எண்.64471/நிதி(சந), நாள் 08.12.2016-ல் பெறப்பட்ட ஒத்திசைவுடன் வெளியிடப்படுகிறது.

(ஆளுநரின் ஆணைப்படி)

க. மணிவாசன்
அரசுச் செயலாளர்.

பெறுநர்

சமூகப் பாதுகாப்பு இயக்குநர், சென்னை - 10.

மாவட்ட ஆட்சியர், மதுரை மாவட்டம்.

✓காவல்துறை இயக்குநர், சென்னை-4

சம்பளம் மற்றும் கணக்கு அலுவலர், சென்னை/மதுரை

- மாநிலக் கணக்காயர், சென்னை - 18

நகல் :

நிதி (சந) துறை, சென்னை -9

மாண்புமிகு முதலமைச்சர் அலுவலகம், சென்னை-9

மாண்புமிகு அமைச்சர் (சமூக நலம் மற்றும் சத்துணவுத் திட்டம்) அவர்களின் முதுநிலை நேர்முக உதவியாளர், சென்னை-9

அரசு செயலாளர், சமூக நலம் மற்றும் சத்துணவுத் திட்டத் துறை அவர்களின் முதன்மை தனிச் செயலர், சென்னை-9

சமூக நலம் மற்றும் சத்துணவுத் திட்டத் (சந2) துறை, சென்னை-9

இருப்பு கோப்பு / உதிரி நகல்.

//ஆணைப்படி அனுப்பப்படுகிறது//

O. N. S. Ramana
பிரிவு அலுவலர்.
15/12/16